

दिनांक 18 दिसम्बर, 1986

सं० ओ० वि०/गुडगांव/48-86/47833.—चूंकि हरियाणा के राज्यपाल की राय है कि मै० कैफको फीड मिलज, दौलताबाद रोड, गुडगांव के श्रमिक महासचिव, कैफको फीड मिलज इम्प्लॉईज यूनियन सम्बन्धित कैंग ग्रुप इम्प्लॉईज यूनियन (रजि.) गुडगांव तथा प्रबन्धकों के मध्य इसमें इसके बाद लिखित मामले के सम्बन्ध में कोई औद्योगिक विवाद है;

और चूंकि हरियाणा के राज्यपाल इस विवाद को न्यायनिर्णय हेतु निर्दिष्ट करता वांछनीय समझते हैं;

इसलिए, अब, औद्योगिक विवाद अधिनियम, 1947 की धारा 10 की उपधारा (1) के खण्ड (घ) द्वारा प्रदान की गई शक्तियों का प्रयोग करते हुये हरियाणा के राज्यपाल इसके द्वारा उक्त अधिनियम की धारा 7-क के अधीन गठित औद्योगिक अधिकरण, हरियाणा, फरीदाबाद को नीचे विनिर्दिष्ट मामला जो कि उक्त प्रबन्धकों तथा श्रमिक के बीच या तो विवादग्रस्त मामला/मामले है अथवा विवाद से सुसंगत या सम्बन्धित मामला/सामले है न्यायनिर्णय एवं पंचाट तीन मास में देने हेतु निर्दिष्ट करते हैं:—

क्या श्रमिकों के मांग पत्र दिनांक 6 जनवरी, 1986 (अनुबन्ध “क”) सलग्न में दी गई मांग नं० 4, 5 तथा 6 का कोई औचित्य है? यदि नहीं, तो किस विवरण में?

कुलबन्त सिंह,

वित्तायुक्त एवं सचिव, हरियाणा सरकार,

श्रम तथा रोजगार विभाग।

अनुबन्ध “क”

सेवा में,

श्रीमान जनरल मैनेजर,  
मैसर्स कैफको फीड मिलज,  
दौलताबाद रोड,  
गुडगांव।

विषय : मांग-पत्र।

महोदय जी,

निवेदन यह है कि हम आपकी कम्पनी के कर्मचारियों की तरफ से निम्नलिखित मांगें भेज रहे हैं जो सभी श्रमिकों की सर्वसम्मति से चुनी गई हैं। मांगें निम्न प्रकार हैं:—

- 1 सभी कर्मचारियों को हरियाणा सरकार के न्यूनतम वेतन अधिनियम के तहत पुरा वेतन दिलवाया जाए तथा पिछला एरियर दिलवाया जाए।
- 2 रात को कार्य करने वाले कामगारों को नाईट अलाउंस 2 रुपये प्रति दिन के हिसाब से दिलवाया जाए।
- 3 सभी कामगारों के मौसम के अनुसार वर्दी दिलवाई जाए।
- 4 जो बोनस 83/84 का नहीं दिया गया है वो 20 प्रतिशत के हिसाब से दिलवाया जाए।
- 5 सभी कामगारों को गुड अलाउंस एवं दूध अलाउंस 200 ग्राम एवं 250 ग्राम दिलवाया जाए। क्योंकि यहाँ गरदा उड़ता है जो श्वास द्वारा अन्दर जाता है।
- 6 क्वार्टर अलाउंस दिलवाया जाए जोकि 75 रुपये मासिक है।
- 7 फैक्टरी एक्ट के मुताबिक छुट्टियां दिलवाई जाएं।

आपको इस पत्र द्वारा सूचित किया जाता है कि अगर आपने सात दिनों के अन्दर नहीं माना तो यूनियन को हड़ताल, घेराव करते पर बाध्य होना पड़ेगा। जिसकी जिम्मेवारी आपकी ही होगी। यह मांग कैंग ग्रुप इम्प्लॉईज यूनियन से सम्बन्धित है।

दिनांक : 6-1-86

भवदीय,  
विश्व नाथ,  
लोरिक सिंह  
गुलाब I  
प्रचार यादव,  
रमायन।